

Beaffi u Qaddisn...Marzu

SAN GWANN GUZEPPI TAS-SALIB (RELIGJUZ)


1654 - 1734

5 TA MARZU

Carlo Gaetano Calosирто - hekk kien jismu fil-hajja lajkali.

Twieled gewwa l-gzira ta' Iskja fis-sena 1654, 15 ta' Awissu.

Kien l-ewwel Taljan imsejjah mill-Mulej li ghannaq ir-riforma harxa ta' San Pietru minn Alcantara.



Huwa ha bhala mudell biex ifassal hajtu l-Patriarka ta' Assisi u tghallem l-umilta' u l-faqar. Ghex hajja ta' penitenza kbira. Tlett snin wara li pprofessa waqqaf kunvent fqajjar u zghir bhal dak li San Pietru kien waqqaf gewwa Estremadura fi Spanja.

Kien ta' ezempju kbir ghan-novizzi bil-virtujiet tieghu bhala majjistru tagħhom. Hafna ekklesjastici celebri, bhal ma kien San Alfons Maria de Liguori u San Frangisk de Geromino kienu jduru lejh biex mingħandu jieħdu xi pariri. Kien imzejjen b'karizmi varji bhala ma kienet il-bilokazzjoni, il-profezija u anke l-estasi. Kellu wkoll dehriet mill-Madonan u mill-Bambin Gesu'. Magħruf baqa' ghall-qawmien mill-imwiet tal-Markiz Gennaro Spada.

Bil-permess ta' Papa Klement XI fetah provincja gdida ta' Istitut tieghu fir-renju ta' Napli u kellu jaccetta li jkun lewwel superjur tieghu.

Dan il-qaddis hu l-bniedem li għandu jheggigna għal penitenza. Mingħajrha ma nistghux insalvaw ruhna u biha nakkwistaw il-premju tal-genna. "O imbierka penitenza li akkwistatli premju hekk kbir," qal San Pietru minn Alkantara meta deher li Santa Tereza. Kif ser nipprattikaw din il-enitenza biex isservina ta' gid?

Fl-1966, San Pawlu VI Papa rriforma l-forma tal-penitenza fil-Kostituzzjoni Apostolika dwar il-penitenza (Poenitemini). Fiha, fost l-obbligi ta' żmien ir-Randan li probabli tafuhom, ifakkarna fil-ligi ta' Alla li theggixna biex nagħmlu penitenza, b'mod specjal bi tpattija għal dnubietna aħna u nitolbu maħfira lil Alla. Iżda ma' dawn il-penitenzi hemm ukoll il-ħtieġa tal-maħfira u l-mogħdrija u l-imħabba konkreta lejn il-proxxmu tagħna kollu fil-mod kif ingibu ruħna miegħu.

Wieħed jista':
ma jikolx laħam;
jastjeni ruħu minn xorb alkoħoliku;
ma jpejjipx;
jiċċaħħad minn xi divertiment;
jieħu sehem f'Quddiesa, jew jagħmel il-Via Sagra;
jitlob aktar mal-famlja e.ż. jitlob ir-Rużarju;
jaqra l-Iskrittura Mqaddsa;
irażżan l-infiq u jagħti karită;
iżur il-morda jew ix-xjuu li huma weħidhom.

Nistgħu ukoll nieħdu iktar paċenzja b'xulxin, per eżempju, 'I mod kif ingibu ruħna mal-membri tal-familji tagħna u fuq il-postijiet tax-xogħol, inkunu kalmi u iktar osservanti tar-regoli tat-traffiku waqt is-sewqan, moderazzjoni fl-użu tal-internet u t-telefowns cellulari biex nagħtu iktar importanza u attenzjoni lil dawk li jinsabu fiżikament magħna. Huwa ta' valur kbir wkoll għalina li niċċaħħdu, għax irridu, minn ġwejjeg li jogħġibuna, imqar għal ftit ħin f'għurnata.

Huwa miet ta' 80 sena fl-1734.